

СОВЕЩКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 5 (7447)

СЕРАДА

13

студзеня

1943 г.

ПРАЧЫТАЎ—ПЕРАДАЎ ДРУГОМУ

Наступленне Чырвонай Арміі прадаўжаецца.
У раёне ніжняга Дона, на Паўночным Каўказе, на Цэнтральным фронце нашы слаўныя воіны ідуць наперад. Яны нясуць савецкім людзям вызваленне ад крывавай фашысцкай зграі.

НАНОСІЦЬ ВОРАГУ СМЯРОТНЫЯ ЎДАРЫ

З кожным днём развівае Чырвоная Армія паспяховае наступленне супроць нямецка-фашысцкіх войск адразу на некалькіх фронтах. Пяць за пядзю адваджаюць нашы воіны родную савецкую зямлю і гоняць з яе нямецкіх акупантаў.

На Цэнтральным фронце, у раёне ніжняга Дона, на Сталінградскім фронце і на Паўночным Каўказе Чырвоная Армія, ламаючы супраціўленне ворага, ідзе наперад. Яна нясе вызваленне беларусам, украінцам, літоўцам, усім народам, часова падпаўшым пад нямецкае іга.

Беларускія партызаны і партызанкі ўзмацняюць свае ўдары па ворагу, дапамагаюць наступаючай Чырвонай Арміі. Гэтая дапамога павінна мацнець з кожным днём. Трэба дзейнічаць смела і рашуча, наносіць немцу смяротныя ўдары. Трэба ў кожнай баявой аперацыі прымяняць кэмлівасць, ваенную хітрасць.

Партызаны атрада, які дзейнічае ў адным з раёнаў Віцебскай абласці, даведліся, што немцы рыхтуюць на іх напад. Разведка ўстанавіла колькасць карнага атрада, а таксама час, калі немцы намерваюцца нанесці ўдар. Партызаны рашылі аперэдаваць гітлераўцаў.

Нечаканым налётам смелых байцы разграмілі нямецкую карную экспедыцыю, знішчылі больш 100 акупантаў, захапілі трафей.

Мінскія партызаны ўдмуліва праводзяць кожную баявую аперацыю, б'юць немцаў смяротна, няшчадна, прымяняюць у баю кэмлівасць, хітрасць. Толькі адзін партызанскі атрад Мінскай абласці за дзесць дзён баявых дзеянняў знішчыў два нямецкія гарнізоны, пусціў пад адкос 4 чыгуначныя эшалоны праціўніка, перабіў да 400 салдат і афіцэраў.

Множыць удары па нямецкіх захопніках! Біць іх смяротным боем, біць днём і ноччу, душыць, як гадзюк. Партызаны і партызанкі! Пускайце пад адкос паязды, узрываць склады, базы ворага, машыны з грузамі і жывой сілай, смела нападайце на варожыя рэзервы.

Не прапусціць да фронту жывую сілу і тэхніку праціўніка—значыць дапамагчы наступаючай Чырвонай Арміі паспяхова граміць немчуру, набліжаць дзень нашай перамогі.

Мы можам і мы ачысцім нашу зямлю ад фашысцкай погані, адпомсцім спаўна крывавым гітлераўцам за іх злачынствы.

Смерць нямецкім акупантам!

НАСТУПЛЕННЕ НАШЫХ ВОЙСК ПРАДАЎЖАЕЦЦА Заняты новыя насялёныя пункты

8 студзеня нашы войскі пасля ўпорных баёў авалодалі горадам і чыгуначнай станцыяй Зімоўнікі.

У раёне ніжняга Дона нашы войскі, прадаўжаючы наступленне, авалодалі насялёнымі пунктамі—Новы Мір, Аляксееў, Мядвежка, Ніжні Вязовы, Верхні Вязовы, Фёдарэўка, Владзіміраў, Беляеў, Чумакоў, Кумшак.

На Паўночным Каўказе нашы войскі авалодалі раённым цэнтрам Нова-Паўлаўскае, насялёнымі пунктамі—Нікольскае, Горкая Балка, Правакумскі, Сізоў, Нова-Сярэдні, Мацігорынскі, Орлоўскі, Стара-Мар'інскі, Псыхурэй, Мар'інская, Куба і чыгуначнай станцыяй Зольскі.

9 студзеня нашы войскі ў раёне ніжняга Дона, прадаўжаючы наступленне, авалодалі насялёнымі пунктамі—Кавылкін, Сянной, Крылоў, Нова-Расошанскі, Трафімаў, Гарэлаўскі, Крукаўскі, Ермілаў, Савельеў, Богаяўленская, Усць-Кагальніцкі, Кастырачны.

11 студзеня на ПАЎНОЧНЫМ КАЎКАЗЕ група нашых войск пад камандаваннем генерал-лейтэнанта МАСЛЕННИКАВА І. І. пасля ўпорных баёў авалодала горадам і чыгуначным вузлом ГЕОРГІЕЎСК, горадам і чыгуначным вузлом МІНЭРАЛЬНЫЯ ВОДЫ, горадам і чыгуначнай станцыяй ПЯЦІГОРСК, горадам і чыгуначнай станцыяй КІСЛАВОДСК, горадам і чыгуначнай станцыяй ЖАЛЕЗНАВОДСК, горадам і чыгуначнай станцыяй БУДЗЕННАЎСК, а таксама раённымі цэнтрамі АЧЫКУЛАК, АРХАН-

У раёне Зімоўнікі нашы войскі авалодалі насялёнымі пунктамі—Тарговы, Кавалеўскі, Красны Окцябр, Грушаўка, Вясёлы, Остравянскі.

На Паўночным Каўказе нашы войскі авалодалі горадам Салдацка-Аляксандраўскае, раённым цэнтрам Зольскае, насялёнымі пунктамі—Калтуноўская, Марозаўская і чыгуначнай станцыяй Этака.

На Цэнтральным фронце нашы войскі вялі баі на ранейшых напрамках.

10 студзеня нашы войскі на Паўночным Каўказе, прадаўжаючы наступленне, авалодалі горадам Варанцова-Аляксандраўскае, раённым цэнтрам Каменнамоўскае, вялікімі насялёнымі пунктамі—Сармакова, Камлюкоў, Малка, Пятроўскі, Отказнае, Новазаведзенскае, Обільнае, Георгіеўская, Нязлобная, Лысагорская і чыгуначнай станцыяй Кума.

У раёне ніжняга Дона і на Цэнтральным фронце нашы войскі прадаўжалі наступальныя баі на ранейшых напрамках.

(З паведамленняў Совінформбюро).

У АПОШНЮЮ ГАДЗІНУ

ГЕЛЬСКАЕ, АЛЕКСАНДРЫЙСКАЯ. Узяты вялікія трафей, якія падлічваецца.

У баях вызначыліся войскі—генерал-маёра ХОМЕНКА В. А., генерал-маёра КАРАЦЕЕВА К. А., генерал-маёра КАЗЛОВА П. М., генерал-маёра МЕЛЬНИК К. І., гвардзейскія кавалерыіскія злучэнні генерал-лейтэнанта КІРЫЧЭНКА Н. Я. і генерал-маёра СЕЛІВАНОВА А. Г., а таксама танкавыя групы генерал-маёра ЛАБАНАВА Г. П. і падпалкоўніка ФІЛІПАВА В. І.

СОВІНФОРМБЮРО.

Баявыя справы беларускіх партызан

Атрад магілёўскіх партызан пусціў пад адкос два чыгуначныя эшалоны праціўніка. Знішчаны два паравозы і 26 вагонаў. Пры крушэннях забіта 110 нямецкіх салдат і афіцэраў. Другі атрад у часе налётаў на невялікія гарнізоны праціўніка знішчыў 85 гітлераўцаў.

У глыбокім варожым тылу актыўна дзейнічае малады партызанскі атрад «Сібірак». Ён нападае на фашысцкія калоны, разбівае валасныя і раённыя ўправы, знішчае гітлераўцаў і іх наймітаў. Нядаўна сібіра-

каўцы ўзарвалі воінскі эшалон з харчаваннем і ўзбраеннем. 32 вагоны ператвораны ў груды. Забіты 63 немцы.

Група мінскіх партызан разграміла карны атрад немцаў. Захоплены трафей: грузавае і легкавае аўтамашыны, матцыкл, 15 вінтовак, 5.000 патронаў і многа харчавання. Партызаны вызвалілі групу савецкіх людзей, якія былі арыштаваны гітлераўцамі.

Партызаны атрада, якім кіруе ордэнаносец тав. Міхаіл, узялі ў аблогу кулямётны агонь забіта 45 салдат і 3 афіцэры.

збілі нямецкі самалёт. Фашысцкі спярвятнік рухнуў на зямлю каля вёскі П. і вгараў.

Партызанскі атрад тав. Б. за паўтары месяцы баявой дзейнасці ўзарваў на Віцебшчыне 13 варожых эшалонаў са снарадамі, гаручымі матэрыяламі і запаснымі часткамі да танкаў і бронемашын. Пры гэтым забіта звыш 160 нямецкіх салдат і афіцэраў, разбіты 13 паравозаў і 58 вагонаў. За апошнюю дэкаду ўзарвана на мінах 7 грузавак, і адна легкавае аўтамашыны.

Весткі з Савецкай Радзімы

НАСУСТРАЧ 25-й ГАДАВІНЕ ЧЫРВОНАЙ АРМІІ

ПА ўсёй краіне разгортваецца сацыялістычнае СПАБОРНИЦТВА ў ЧЭСЦЬ 25-й ГАДАВІНЫ ЧЫРВОНАЙ АРМІІ.

Калектыў артылерыйскага завода, дзе дырэктарам тав. Калістратаў, да дня Чырвонай Арміі выпускае звыш плана 3 батарэі артылерыйскага ўзбраення.

У чэсць 25-й гадавіны Чырвонай Арміі тульскія аружэйнікі рашылі ўзброіць звыш плана 2 пяхотных палкі і асвоіць вытворчасць новага віда ўзбраення.

Шахцёры Капейска, уключыўшыся ў спаборніцтва, абавязаліся здабыць да 23-га лютага 25 тысяч тон вугалю звыш плана. Шахцёры трэста «Чэлябугаль» дадуць звыш плана 15 тысяч тон вугалю.

НА БУДАЎНІЦТВА ТАНКАЎ І САМАЛЁТАЎ

Байцы, камандзіры і падатрабнікі 7-й Арміі сабралі 10 мільёнаў 725 тысяч рублёў на будаўніцтва танкавай калоны «За нашу перамогу».

Працоўныя Куйбышэўскай абласці ўнеслі ў Дзяржбанк 80 мільёнаў 640 тысяч рублёў. Збор сродкаў у фонд абароны прадаўжаецца.

Калгаснікі Прымор'я ўнеслі на пабудову эскадрыллі самалётаў 25 мільёнаў рублёў і 45 тысяч пудоў сельскагаспадарчых прадуктаў для Чырвонай Арміі.

ВЕЧАР БЕЛАРУСКАЙ ЛІТАРАТУРЫ

У Цэнтральным доме работнікаў мастацтваў (Масква) днямі адбыўся літаратурны вечар, арганізаваны Саюзам савецкіх пісьмennisкаў БССР.

Даклад «Пісьменнікі Беларусі ў айчыннай вайне» зрабіў Міхась Лынькоў.

На вечары з чыткай сваіх твораў выступілі беларускія пісьменнікі і паэты Пятрусь Броўка, Пятро Глебкі, Аркадзь Куляшоў, Максім Танк, Пімен Панчанка, Міхась Машара, Анатоль Астрэйка, Цімох Крысько.

Вершы народнага паэта БССР лаўрэата Сталінскай прэміі Янкі Купалы і народнага паэта БССР Якуба Коласа чытала заслужаная артыстка БССР Л. І. Ржэцкая.

Вечар закончыўся канцэртамі, у якіх прымалі ўдзел артысты Дзяржаўнага ордэна Леніна тэатра оперы і балета БССР.



ДЗЕЮЧАЯ АРМІЯ (ЦЭНТРАЛЬНЫ ФРОНТ). Адважна б'юцца з ворагам кулямётныя разлік сержанта Н. Ф. Марфіна. У апошніх баях разлік падаў агонь 10 варожых даэтаў. Сам Марфін з трохлінейкі забіў 8 немцаў.

НА ЗДЫМКУ: Разлік высювае свой кулямёт на лыжах на фланг гітлераўскіх умацаванняў.

БЕЛАРУС! ХОЧАШ ВЯРНУЦЬ СВАБОДУ, УЗНЯЦЬ З РУІН СВАЕ ГАРАДЫ І ВЁСКІ— БЯЗЛІТАСНА ЗНІШЧАІ НЯМЕЦКІХ АКУПАНТАЎ!

ДВАЙНЫ ЎДАР ПА ВОРАГУ

У цагляным будынку бы-
лой паштовай станцыі раз-
мясціўся атрад немцаў.

Партызаны атрада тав.
Валенціна задаліся мэтай
знішчыць атрад гітлераўцаў.
Разведка ўстанавіла, што як
толькі пачынае цямнець,
фрыцы наглуха зачыняюцца
ў будынку, абнесеным гоў-
стай цаглянай сцяной. Са-
праўдная крепасць, не пад-
ступішся.

Камандзір атрада рашыў
перахітрыць фрыцаў. Ён па-
дзяліў атрад на дзве групы
і перад кожнай з іх паста-
віў баявую задачу.

Апоўначы партызаны акру-
жылі паліцэйскі ўчастак, які
знаходзіўся пablізу, і пача-
лі знішчаць фашысцкіх най-
мітаў. Як толькі з боку ўча-
стка данесліся стрэлы, пар-
тызаны Федзя, Рыгор і Ні-
калай, з павязкамі паліцэй-
скіх на рукаве, пачалі сту-
каць да немцаў.

— Пан афіцэр, мы палі-
цыянты, нас б'юць... Што
рабіць загадаеце?

Стрэлы ў мястэчку ўзмац-
ніліся. Яшчэ мацней пачалі
стукаць да немцаў партыза-
ны. Нарэшце адчыніліся
дзверы, і на ганак вышлі
афіцэр і салдаты.

— Рукі ўгору, гады!—
крыкнуў Федзя, і адначасо-
ва грывнулі стрэлы. Пер-
шым быў забіты афіцэр, за
ім пачалі падаць салдаты.

За адну ноч народныя
мсціўцы нанеслі дваіны
ўдар: разграмілі атрад нем-
цаў і паліцэйскі ўчастак.
Партызаны захапілі багатыя
трафеі.

(Наш кар.).

МАГІЛЕўСКАЯ ОБЛАСЦЬ.

ПАРТЫЗАНЫ АВАЛОДАЛІ РАЁННЫМ ЦЭНТРАМ

Далёка ідзе слава пра ба-
явыя справы партызан атра-
да імені Жэлезняка. Сотні
фрыцаў знішчылі жэлезня-
коўцы. Яны разбілі многа аў-
тамашын, пусцілі пад адкос
некалькі эшалонаў ворага.

Ад нямецка-фашысцкіх
акупантаў партызаны ачыс-
цілі вялікую тэрыторыю,
устанавілі тут свой кан-
троль. Апошнім прыстані-
шчам гітлераўцаў на гэтым
участку быў раённы цэнтр.
Сюды яны сцягнулі вялікія

сілы. Партызаны рашылі вы-
біць фашыстаў і адгэтуль.

Баявая аперацыя па раз-
грому нямецкага гарнізона
была праведзена выдатна.
Пакінуўшы 83 забітых сал-
дат і афіцэраў, рэшткі ня-
мецкага гарнізона ў паніцы
ўцяклі. Над раённым цэнт-
рам узвіўся чырвоны сцяг
советаў.

Партызаны моцна трыма-
юць раён у сваіх руках.

(Наш кар.).

Н-СКАЯ ОБЛАСЦЬ.

ЗАСАДА

На важнай шасэйнай ка-
мунікацыі ворага група пар-
тызан, на чале з кулямётчы-
кам Віктарам (атрад «Ба-
рацьба») зрабіла засаду.
Доўга сядзелі партызаны,
але ні адна машына не з'яў-
лялася на дарозе.

— Перарэжам тэлефон-
ныя правады, — прапанаваў
Віктар, — немцы прыедуць іх
папраўляць.

Так і зрабілі. Неўзабаве
на дарозе паказаліся дзве
аўтамашыны з немцамі. Вік-

тар залег за кулямёт і зага-
даў астатнім хлопцам пад-
рыхтавацца да бою. Калі
аўтамашыны наблізіліся, пар-
тызаны ўдарылі па іх з ку-
лямёта.

— Гранаты!—загадаў Вік-
тар. Паляцелі гранаты.

Праз некалькі часу на
дарозе валяліся трупы 24
гітлераўцаў і дагаралі дзве
аўтамашыны.

(Наш кар.).

ВІЛЕЙСКАЯ ОБЛАСЦЬ.



НА ЗДЫМКУ: Камандзір часці беларус Б. К. Арцішэўскі
(злева) і яго намеснік па палітчасці ўкраінец Е. О. Казачок. Мо-
мант баявой трывогі ў знітчыкаў. Ля кулямёта малодшы сер-
жант узбек Саматаў.

ПРАГА БОЮ

У атрад дзядзькі Нупрэя
яна прышла, калі партызаны
былі ў агні бою. У гэтай
баявой аперацыі прыняла
ўдзел і яна, дзяўчына Ма-
рыля, дачка калгаснага аў-
чара Ніканора. А было гэта
так.

Партызаны выявілі карны
атрад немцаў на адпачынку
ў вёсцы і раптоўна напалі
на іх. Як ашпараныя, фры-
цы кінуліся хто куды. Толь-
кі асобныя з іх пачалі ад-
стрэльвацца. Марыля нагля-
дала, як нямецкі афіцэр
спрабаваў схвацацца—ён, як
злodeй, перабягаў з аднаго
будынка ў другі. Не задум-
ваючыся, яна схопіла вілы,
наскігла за вуглом гада і
моцна ўвагнала іх у яго чэ-
рава.

...Выканаўшы задачу, пар-
тызаны зноў пайшлі ў лес.
Сярод іх была Марыля.

Марыля стала байцом. Аб-
тым, што яна ўжо забіла ад-
наго немца, ды не радавога,
а афіцэра, ніхто не ведаў.

Сама-ж яна не думала пра
гэта хваліцца.

Прайшло нямнога дзён.
Атрад зноў быў напярэдадні
новага гарачага бою. З мя-
стэчка рушыла ў напрамку
да лініі фронту вялікая ня-
мецкая часць.

Нупрэй шпарка абыходзіў
байцоў і камандзіраў груп
атрада. Даваў ім распра-
джэнні. Выслухоўваў мерка-
ванні. Усё ставіў на баявую
ногу.

Усё гэта бачыла Марыля.
Бачыла і рыхтавалася да
бою. У сэрцы яе бурліла
прага помсты за павешанага
бацьку, за Сымонку, любі-
мага брата, якога немцы вы-
везлі ў няволю. Думка яе
была накіравана ў адзіным
напрамку—біць гада, ду-
шыць яго.

Начальнік баявой групы,
які ўбачыў дзяўчыну з він-
тоўкаю ў сціснутых руках,
паклікаў яе да сябе.

— Табе прыдзецца здаць

зброю. Ты маладая, без во-
пыту... Трэба застацца тут
для...

Не выслухаўшы да канца,
Марыля з незвычайнай сі-
лай прыхінула да сябе він-
тоўку, вочы яе загарэліся
агнём і яна гнеўна выпалі-
ла:

— Не аддам зброю!

— Загадаваў, — спакойна
сказаў камандзір.

— Так...

І хуткімі крокамі, сурова,
бязжыц яна да Нупрэя, пар-
тызанскага бацькі—так яго
завуць байцы.

Яна спадзявалася, што
загад будзе адменен, што
яна пойдзе ў бой разам з
усімі, што яе галоўны каман-
дзір і сваяк Нупрэй напэўна
падтрымае яе.

Камандзір атрада вы-
слухаў дзяўчыну і пацвер-
дзіў загад камандзіра групы.
Марыля павінна была
без размоў здаць вінтоўку
другому байцу.

А яна павінавалася зброю
Марыля перадала маладому
хлопцу Ігнату, які толькі
днямі прышоў у атрад. Вось

тое, што яе вінтоўка даста-
лася Ігнату, больш за ўсё
кранула яе дзявочае чулае
сэрца, яе гордасць.

— Я-ж не першы дзень у
атрадзе... Я-ж была ў пера-
плётах не раз... А што з та-
го, што я дзяўчына.

І вось зараз яна ўпершы-
ню падумала аб тым, каб
сказаць пра забітага афіцэ-
ра, адстаецца права ўдзелу ў
прадстаячым бою. І яна
зноў хацела ісці да Нупрэя.

Але Нупрэя на месцы не
было, і яна моўчкі пайшла
да сваёй зямлянкі.

Рашэнне было прынята.

— Няма толькі зброі—гэ-
та стрымлівала дзяўчыну.

«Няма зброі, няма зброі»,
— не давала спакою думка.

А там, за які кілометр,
чуваць было, як гула зям-
ля. Ішоў бой, другі бой ды
ўжо не з карнікамі, а з рэ-
гулярнай часцю немцаў,
якая врасоўвалася да лініі
фронту. Там быў Ігнат. Там
яе вінтоўка.

Аркадзь КУЛЯШОЎ

„СЦЯГ БРЫГАДЫ“

(Урывак з паэмы)

Беларускі паэт А. Куляшоў закончыў новую паэму пра
нашу слаўную Чырвоную Армію, пра яе баявыя поспехі.

Ніжэй мы друкуем урывак, у якім выказваецца цвёрдая
ўпэўненасць у звароце Чырвонай Арміі на Беларусь.

Доўгі след палявых каляін
Вывеў нас да родных мясцін,
Да мясцін, дзе змаленства я рос,
Да сяброў-

Дубоў,

Да сябровак-бязроў.

Тут навузнік вісеў на сасне—

А чаго

Яго

Не відно больш мне?

Дуб стагодні стаяў на луку—

А чаму

Яму

Добры дзень сказаць не магу?

Я пазнаць не магу аніяк

Стрэчнай вёскі... Дзе школа?

Вятрак?

Дзе знаёмыя хаты?... Адны

Сярод поля тырчаць камяны.

Лета баб'яга цёплыя дні.

Дзёнік свой пішу я на пні.

Я пішу, не знаходжу слоў,

Сэрца б'ецца, рвецца дамоў,

Рвецца глянцую на сына, дачку—

Дом бацькоў застаецца ўбаку.

Мне адгэтуль мястэчка відно,

Недалёка ад нас яно:

Калі пойдзеш полем, напрост—

Да мястэчка дванаццаць вёрст,

А як пойдзеш шляхам—

Дванаццаць з гакам...

Лёгка бегчы да родных сёл,

Цяжка сесці за родны стол.

У мяне спытае дачка:

— Тата, ты прынёс малака?

А ад сына пачую я:

— Ты прывёз мне з Мінска каня?

На пнянковай

Вяроўцы дамоў

Ні каровы

Я,

Ні каня

Не прывёў.

Ні гасцінца я для дзяцей

Не прынёс, як прыносіў даўней.

Я ад кожнага вока прынёс

Родным дзецям па жмені слёз.

Толькі слёз ніхто з іх не просіць,

Ім і матчыных досыць.

Госця плачам

Сустрэнуць у хаце,

Бо няма чым

Яго частаваці.

Скажучь дзецям:

— Пі, бацька шчыры,

Жмені нашых слёз—іх чатыры.
Не, не гэтак прыду я ў дом,
З новай каскай прыду, са штыком,
Не нікчэмным слабым жабраком,
А як бацька прыду я ў дом.

Сонца ў дом
Прынясу на штыку,
Малаком
Напаю дачку.
Пасаджу свайго сына я
На жывога,
На баявога
Каня...

Будзе час дзіцячых уцех.
Будзе смех, я прывёз ім смех,
Будуць слёзы—
І іх я прывёз—
Каску поўную радасных слёз.

... Бачыць я не магу, не хачу
Местачковую каланчу
І знаёмыя мне палі,
І знаёмыя стрэхі...
— Пайшлі!
Лістамі, дубровы,
Мой след замятайце!..
Бывайце здаровы,
Звароту чакайце!..

Тут ніхто мяне не пазнае,
Я гляджу ў крыніцы свае:
— Гэта хто?—пытаюць яны.
Я гляджу ў ручай лясны,
І ў здзіўленні
Ручай звяніць:
— Хто ў адзенні
Драным стаіць?
— Ваш я, свой,
Я прышоў сюды...
Ад рачной,
Ад вазёрнай вады
Чую ўсюды адказ адзін:
— Ты не Рыбка... Палын
З барадой
Даўгой...

Хоць я з барадою
І ў гэтым адзенні,
А толькі былое
Не ўмерла сумленне,
Хоць пальцы грубымі
І сталі—не ўмерла,
Душыць буду імі
Нямецкае горла.
Лістамі, дубровы,
Мой след замятайце!
Бывайце здаровы,
Звароту чакайце!

Немцы то адступалі, то
зноў наступалі. Партызаны
біліся гарача, праход па ша-
сэ закрылі моцным агнём.
Але выстралы штомінутна
радзелі. Патронаў у парты-
зан становілася ўсё менш і
менш.

Поле раздзяляла два за-
лэгных лагера. Кулі вылі
працяжна, да слыху дахо-
дзілі прарэзлівыя гукі ра-
дзеючых выстралаў. Парты-
заны ўважліва глядзелі на-
перад, чакалі новай атакі
немцаў.

Углядаючыся наперад, ту-
ды, адкуль толькі што ад-
ступілі немцы, Нупрэй пры-
кмеціў Марылю. Яна паўз-
ком збірала ў нямецкія кас-
кі патроны. Знімала з забі-
тых фрыцаў патранташы і
зброю. Затым, прыхінуўшы-
ся да зямлі, рызкуючы
жыццём, несла здабытае
партызанам.

Бой разгараўся.

П. ВІХРОЎ.

РЕДАКЦЫЙНАЯ КАЛЕГІЯ

(А22)